

کلام نبویؐ کی صحبت میں

خرم مراد

حضرت عمر بن الخطابؓ کہتے ہیں: میں نے رسول اللہ صلی اللہ علیہ وسلم کو ارشاد فرماتے سن: تم لوگ اگر اللہ پر اس طرح توکل کرو جس طرح توکل کرنے کا حق ہے تو وہ تمیں اس طرح رزق دے گا جس طرح چیزوں کو رزق دیتا ہے: چیزوں صبح سویرے گھونسلوں سے نہیں ہیں تو وہ بھوکی اور خالی پیٹ ہوتی ہیں، مگر شام کو اپنے گھونسلوں میں ولپس آتی ہیں تو ان کے پیٹ بھرے ہوتے ہیں۔
(ترمذی، بحولہ مشکوٰۃ، باب الصبر والتکل، ابن ماجہ)

توکل کے معنی ہیں اللہ کو اپنا وکیل بنانا، یعنی اپنے معاملات اسی کے پرداز کر دینا، یقین رکھنا کہ جو کچھ وہ کرے گا وہی ہو گا، اسی پر بھروسہ رکھنا، اور پھر پوری طرح مطمئن رہنا۔
ہم وکیل اس کو بناتے ہیں جس کے بارے ہمیں یقین ہوتا ہے کہ اسے ہمارے معاملے کا پورا علم ہے، اور اس پر پوری قدرت حاصل ہے، جو ہماری بھلائی اور بتری کا خواہاں ہے، جو ہمارا معاملہ حل کرنے میں کوئی کوتاہی نہیں کرے گا۔ اللہ تعالیٰ علیم و قادر ہیں، رحمٰن و رحیم ہیں، ان سے بتاویل کون ہو سکتا ہے: حسبنا اللہ، نعم المولی و نعم الوکیل۔
توکل کی روح یہ نہیں کہ انسان اسباب اور تبدیلی پر ترک کر دے۔ بلکہ یہ ہے کہ اس کی نظر، یقین اور اعتماد، اسباب اور تبدیلی پر نہ ہو کہ ان سے کچھ ہو سکتا ہے۔ نہیں، بلکہ اللہ پر ہو جو رب الاسباب ہے، اور مدبر حقیقی ہے۔ امام غزالی کے الفاظ میں ”توکل ترک اسباب کا نہیں، ترکِ روایت اسباب کا نام ہے“۔

کتنی بدنصیبی اور حماقت ہے کہ رب پر ایمان اور توکل کا دعویٰ ہو، اور روز رزق کے اندیشوں اور تمناؤں میں ہزار بار جان نکلے: ”کل،“ کیا کہائیں گے، سرپر سایہ ہو گایا نہیں، ”غیرہ وغیرہ۔“
کیا اللہ کے اس وعدے پر یقین نہیں کہ وَمَا مِنْ دَآبَةٍ فِي الْأَرْضِ إِلَّا عَلَيَ اللَّهِ رُزْقُهَا (زمیں پر چلنے والا کوئی نہیں جس کو رزق پہنچانا اللہ کے زمہ نہ ہو)؟

یہ ”کل،“ بھی دنیا کے تو بر سوں اور نسلوں پر محيط ہوتی ہے، مگر آخرت اس میں شامل نہیں ہوتی۔ اس ”کل،“ کے اندیشے سے آدمی اپنے ماں کو بکھ اور تجویری میں بینت بینت کر رکھتا ہے، لیکن اپنی

آخرت میں آگے کچھ جمع نہیں کرتا۔ دنیا میں ان برسوں کا انتظام کرنے کی کوششوں میں خون پسند ایک کرتا ہے جن کا شاید ایک لمحہ ہی باقی رہ گیا ہو۔ پرندوں کو دیکھو: گھر میں آج کے کھانے کا سامان بھی نہیں ہوتا۔ نہ بک بلنس نہ ذریعہ معاش۔ صحیح، بھوکے رزق کی تلاش میں نکلتے ہیں، شام کو ولپھ لومتے ہیں تو پیٹ بھرا ہوتا ہے۔ یہ مجرہ روز ظمرو پذیر ہوتا ہے، لیکن دل اندریشون، دنیا طلبیوں اور ذخیرہ اندو زیوں کی وادی میں بھکارتا ہتا ہے۔

○

حضرت ابو سعید بن الحعل کہتے ہیں:

میں مسجد میں نماز پڑھ رہا تھا۔ مجھے نبی صلی اللہ علیہ وسلم نے بلایا۔ میں نے آپؐ کو جواب نہ دیا، اور (نماز ختم کر کے) آپؐ کے پاس آیا، اور عرض کیا: یا رسول اللہ، میں نماز پڑھ رہا تھا۔ آپؐ نے فرمایا: کیا اللہ نے یہ نہیں فرمایا ہے کہ ”اللہ کی بات پر لیک کو، اور اس کے رسول کو جواب دو جب وہ تمہیں بلایں“ (الانفال: ۸)

پھر حضورؐ نے فرمایا کیا میں تم کو، مسجد سے باہر نکلنے سے پیش تر، قرآن کی سب سے عظیم سورۃ نہ سکھاؤں؟ پھر حضورؐ نے میرا ہاتھ کپڑا، اور جب ہم مسجد سے نکلنے لگے، تو میں نے آپؐ کو یاد دلایا: یا رسول اللہ، آپؐ نے فرمایا تھا کہ میں تمہیں قرآن کی سب سے عظیم سورۃ سکھاؤں گا۔

حضورؐ نے فرمایا: وہ ہے الْحَمْدُ لِلّٰهِ رَبِّ الْعَالَمِينَ۔ یہ سیع مثانی (سات آیات جو بار بار پڑھی جاتی ہیں) اور وہ قرآن عظیم ہے جو مجھے عطا کیا گیا ہے (بخاری، مسند ابو حیان، مشکوہ، باب فضائل القرآن)

حضرت عبد الملک بن عمیرؓ سے مرسل روایت ہے کہ رسول اللہ صلی اللہ علیہ وسلم نے فرمایا: سورۃ الفاتحہ میں ہر بیماری کی شفا ہے۔ (دارمی، بیہقی، مسند ابو حیان)

سورہ فاتحہ قرآن کی ساری تعلیمات کی بنیاد، جزاً اور خلاصہ ہے۔ یہ امراض قلبی کا اور امراض اجتماعی کا علاج تو یقیناً ہے، صحیح احادیث سے ثابت ہے کہ امراض جسمانی میں بھی اس سے شفا ہوتی ہے۔

○

حضرت ابن کعبؓ بیان کرتے ہیں:

رسول اللہ صلی اللہ علیہ وسلم نے فرمایا: اے ابو منذر، کیا تمہیں معلوم ہے کہ تمہارے پاس جو آیات قرآنی ہیں، ان میں سب سے عظیم آیت کون سی ہے؟ میں نے عرض کیا: اللہ اور اس کے رسول، بترجانتے ہیں۔ حضورؐ نے دوبارہ پوچھا: اے ابو منذر، کیا تمہیں معلوم ہے کہ تمہارے پاس قرآن کی سب سے عظیم آیت کون سی ہے؟

میں نے عرض کیا: اللہ کا اللہ الا ہو الحی الفیض... (آیت الکرسی)
 (کہتے ہیں) حضورؐ نے اپنے ہاتھ سے میرا سینہ تھیسپیا اور فرمایا: لے ابو منذر، یہ علم تمھیں
 برکت، سرست اور خیر عطا کرے گا۔ (مسلم، بحوالہ مشکلۃ، ایضا)

حضرت علیؓ کہتے ہیں: میں نے رسول اللہ صلی اللہ علیہ وسلم کو اس منبر پر کھڑے یہ کہتے سن ہے:
 جو شخص ہر نماز کے بعد آیت الکرسی پڑھے گا، اس کے جنت میں داخل ہونے میں صرف مرنے
 کے دیر ہے۔ جو اس کو بستری لینے کے بعد پڑھا کرے گا، اللہ تعالیٰ اس کے گھر کو، اس کے پڑوی کے
 گھر کو اور اس کے پڑوں کے گھروں کو امن و حفاظت میں رکھے گا۔ (بیہقی، بحوالہ مشکلۃ باب
 الذکر بعد الصلوٰۃ)

آیت الکرسی معرفت الہی کا وہ خزانہ ہے جو تعلق باللہ، اخلاص، اور توکل کی دولت بخخت ہے، اور جس
 سے ایمان کے تقاضے پورے کرنے، شرائع و اخلاق پر عمل کرنے اور جہاد کے لیے جان و مال لگانے کی
 قوت حاصل ہوتی ہے۔ اسی لیے اس کو بار بار پڑھنے پر یہ بشارتیں ہیں۔

○

حضرت عبد اللہ بن مسعودؓ کہتے ہیں: رسول اللہ صلی اللہ علیہ وسلم نے فرمایا:
 جو شخص رات کو سورۃ البقرہ کی آخری آیتیں پڑھا کرے گا، یہ اس کے لیے ہر طرح کافی ہوں گی
 (بخاری، مسلم، بحوالہ مشکلۃ، ایضا)

حضرت جیبر بن نضیرؓ کہتے ہیں: رسول اللہ صلی اللہ علیہ وسلم نے فرمایا:
 اللہ تعالیٰ نے سورۃ البقرہ کو دو آیتوں پر ختم کیا ہے۔ یہ آیتیں مجھے [رحمت کے] ان خزانوں میں
 سے دی گئی ہیں جو عرش کے نیچے ہیں۔ ان کو سیکھو، اپنی عورتوں کو سکھاؤ۔ یہ دو آیتیں، رحمت ہیں،
 قوت کا زریعہ ہیں، بہترین دعا ہیں۔ (دارمی، مرسلا، بحوالہ مشکلۃ، ایضا)

ایک دوسری روایت میں حضرت ایفع بن عبد الكلامؓ کہتے ہیں کہ آپؐ نے فرمایا: دنیا اور
 آخرت کی بھلائیوں میں سے کوئی بھلائی ایسی نہیں جو چھوٹ گئی ہو اور ان آیتوں میں شامل نہ ہو۔
 (دارمی، بحوالہ مشکلۃ، ایضا)

ان آیات میں بھی قوت و استعداد کے وہ بیش بہانخانے ہیں جن کے ذریعے دین کی راہ پر چلنا ممکن اور
 آسان ہوتا ہے۔

○

حضرت فروہ بن نوفلؓ اپنے باپ سے روایت کرتے ہیں، کہ انہوں نے رسول اللہ صلی اللہ علیہ

کلام نبویؐ کی صحبت میں

وسلم کی خدمت میں عرض کیا: یا رسول اللہ، مجھے اسی آیات سکھائیے کہ میں جب سونے کے لیے بزر پر لیوں تو انھیں پڑھا کرو۔ حضورؐ نے فرمایا:
 قُلْ يَا أَيُّهَا الْكَافِرُونَ، یہ شرک سے بری اور پاک کرتی ہے۔ (ترمذی، ابو داود، بحوالہ مشکوہ، ایضاً)

حضرت ابوالدرداءؓ بیان کرتے ہیں: رسول اللہ صلی اللہ علیہ وسلم نے فرمایا: کیا تم میں کوئی ایک رات میں ایک تہائی قرآن نہیں پڑھ سکتا؟ صحابہؓ نے عرض کیا: ایک تہائی قرآن کس طرح پڑھیں۔
 حضورؐ نے فرمایا: قُلْ هُوَ اللَّهُ أَحَدٌ ایک تہائی قرآن کے برابر ہے۔ (مسلم، بخاری، بحوالہ مشکوہ، ایضاً)

حضرت عقبہ بن عامر کہتے ہیں: رسول اللہ صلی اللہ علیہ وسلم نے فرمایا:
 تم کو کچھ بتاہے کہ آج کی رات جو آیات تاری گئی ہیں، ان کی طرح کی آیات کبھی نہیں دیکھیں گیں: قُلْ أَعُوذُ بِرَبِّ الْفَلَقِ اور قُلْ أَعُوذُ بِرَبِّ النَّاسِ (مسلم، بحوالہ مشکوہ، ایضاً)

حضرت عائشہؓ بیان کرتی ہیں:
 ہر رات، جس وقت نبی صلی اللہ علیہ وسلم بستر ریتتے، آپؐ اپنے دونوں ہاتھ ملاتے، پھر قُلْ هُوَ اللَّهُ أَحَد، قُلْ أَعُوذُ بِرَبِّ الْفَلَقِ اور قُلْ أَعُوذُ بِرَبِّ النَّاسِ پڑھتے، پھر دونوں ہاتھوں میں پھوکتے، ان ہاتھوں کو اپنے جسم بارک پر جہاں تک ہو سکتا، پھرستے، سراور پھرے، اور جسم کے سامنے سے شروع کرتے۔ تین دفعہ ایسا کرتے۔ (بخاری، مسلم، بحوالہ مشکوہ، ایضاً)

○

حضرت ابوسعیدؓ اور جابرؓ بیان کرتے ہیں: رسول اللہ صلی اللہ علیہ وسلم نے فرمایا:
 غیبت زنا سے زیادہ سخت اور بڑا آنا ہے۔

صحابہؓ نے عرض کیا: غیبت، زنا سے زیادہ سخت گناہ کیوں کر ہے؟
 حضورؐ نے فرمایا: آدمی زنا کرتا ہے، پھر توبہ کر لیتا ہے، تو اللہ تعالیٰ اس کی توبہ قبول کر لیتا ہے اور زنا کا گناہ معاف کر دیتا ہے لیکن غیبت کرنے والے کو معاف نہیں کیا جائے گا، جب تک وہ شخص اس کو معاف نہ کرے جس کی اس نے غیبت کی ہے۔ (بیہقی، بحوالہ مشکوہ، باب حفظ اللسان والغيبة والشتم)

کم لوگ ہیں جو غیبت سے پاک ہوں۔ انسان کے گوشت سے زیادہ لنزیڈ کوئی گوشت نہیں۔ ہر لقمہ کے لیے نفس کے پاس کوئی تاویل اور جواز ہوتا ہے۔ لیکن غیبت کرنے والے کی عنزت و احترام اور معافشہ

میں اس کے مقام میں کوئی کمی نہیں آتی۔ اندازہ کیجیسے کہ غیبت اس گناہ سے بھی شدید تر اور برا گناہ ہے، جس کا تصور بھی ایک عام شریف آدمی نہیں کر سکتا۔

غیبت سے بچنے کا ایک ہی راستہ ہے: کہیں بھی، کسی سے بھی، کسی کا بھی ذکر ہی نہ کرو، الایہ کہ اس کی بھلائی کا ذکر ہو۔

غیبت ہو جائے تو معافی و تلافی ضروری ہے۔ معافی مانگنے سے فساد اور فتنہ برداشت ہو، تو آدمی اس کی کوئی خدمت کر دے، اس کا دفاع کرے، اس کی اچھائی بیان کرے، اور اس کے لیے مغفرت کی دعا کرے جس کی غیبت کی ہو۔ پھر اللہ سے عنود مغفرت کا امیدوار ہے۔

☆ کیا آپ معاشرہ کی اصلاح کے لیے کجھ کرنا چاہتے ہیں۔

☆ کیا آپ کو توسعی دعوت کے لیے مختصر اور جامع لڑپر کی تلاش ہے۔

☆ کیا آپ کم سے کم خرچ میں زیادہ سے زیادہ افراد کوئی نفع کی چیز تقسیم کرنا چاہتے ہیں۔

مشورات کے ارزان اور مختصر مجموع کتابچے آپ ہی کے لیے ہیں:

سیٹی بیٹی پر دستخط اور پاکستان (پروفیسر خورشید احمد) 125/- سیکڑہ

چند لمحات کلام نبوی صلی اللہ علیہ وسلم کی صحبت میں (خرم مراد) 600/- سیکڑہ

جہاد کی پکار (خرم مراد) 50/- سیکڑہ

آزادی کا صحیح مفہوم (سید ابوالاعلیٰ مورودی) 50/- سیکڑہ

ڈاک خرچ بندہ خریدار ہو گا۔

ہمارے دیگر کتابوں کی تفصیلات طلب کیجیے۔

صدمت و درافت